

प्रेषक,

डा० राकेश कुमार  
सचिव,  
उत्तराखण्ड शासन।

सेवा में,

निदेशक,  
विद्यालयी शिक्षा, उत्तराखण्ड,  
मयूर विहार, देहरादून।

शिक्षा अनुभाग-1 (बेसिक)

देहरादून: दिनांक: 11 मार्च, 2009

विषय:- स्नातक योग्यताधारी शिक्षा मित्रों को बी०टी०सी० प्रशिक्षण कराये जाने के संबंध में।

महोदय,

प्रदेश में प्राथमिक शिक्षा के सार्वभौमिकरण एवं वित्तीय एवं पर्वतीय क्षेत्र के दुर्गम तथा दूरस्थ क्षेत्रों में स्थित एकल अध्यापकीय प्राथमिक विद्यालयों तथा प्राथमिक विद्यालयों में अध्यापकों की कमी को दृष्टिगत रखते हुए शासनादेश संख्या-472/मा.स.वि./9-1-89-2000 दिनांक 27 जनवरी, 2001 के द्वारा शिक्षा मित्र योजना लागू की गयी। वर्तमान में 2168 स्नातक और 807 स्नातकोत्तर शिक्षा मित्र कार्यरत हैं। प्राथमिक शिक्षा की गुणवत्ता के संवर्द्धन हेतु एन०सी०टी०ई० के मानकों के अनुरूप शिक्षों मित्रों के अन्तुभव एवं योग्यता के दृष्टिगत स्नातक एवं स्नातकोत्तर शिक्षों मित्रों को निम्नानुसार दो वर्ष का बी०टी०सी० प्रशिक्षण प्रदान किये जाने का निर्णय लिया गया है।

(i) बी०टी०सी० प्रशिक्षण हेतु पात्रता-

- (क) वर्तमान में कार्यरत स्नातक/स्नातकोत्तर योग्यताधारी शिक्षा मित्र ही प्रशिक्षण हेतु पात्र होंगे।
- (ख) शिक्षा मित्र उत्तराखण्ड राज्य का मूल/स्थायी निवासी होगा।
- (ग) न्यूनतम आयु सीमा 19 वर्ष होगी।
- (घ) समय-समय पर जारी शासकीय आदेशानुसार आरक्षित वर्गों को आरक्षण देय होगा।
- (ङ) विज्ञान एवं विज्ञानोत्तर वर्ग का निर्धारण स्नातक स्तर पर उत्तीर्ण विषयों के आधार पर होगा।

(ii) चयन का आधार-

- (क) शिक्षा मित्रों हेतु बी०टी०सी० प्रशिक्षण के लिए कोई प्रवेश परीक्षा आयोजित नहीं की जायेगी।

(ख) प्रशिक्षण हेतु अर्ह शिक्षा मित्रों के समस्त अकादमिक अभिलेखों एवं संविदा नियुक्ति की जांच, जिला स्तरीय समिति द्वारा की जायेगी। पत्रजात, / समस्त अभिलेख सही पाये जाने पर समिति की संस्तुति पर ही शिक्षा मित्र बी०टी०सी० प्रशिक्षण में सम्मिलित किये जायेंगे। समिति के सदस्य निम्नवत होंगे—

- |     |   |         |
|-----|---|---------|
| (1) | जिला शिक्षा अधिकारी—  | अध्यक्ष |
| (2) | प्राचार्य, जिला शिक्षा एवं प्रशिक्षण संस्थान—                 | सदस्य   |
| (3) | अपर जिला शिक्षा अधिकारी (बेसिक) / जिला सचिव परियोजना अधिकारी— |         |
| (4) | जिलाधिकारी द्वारा नामित श्रेणी-2 का अधिकारी—                  | सदस्य   |
| (5) | जिले के रा०बा०इ०का० की वरिष्ठतम प्रधानाचार्या—                | सदस्य   |

(iii) प्रशिक्षण अवधि—

नियमित बी०टी०सी० प्रशिक्षण अवधि दो वर्ष की होती है। अतः इन स्नातक योग्यताधारी शिक्षा मित्रों को दिये जाने वाले प्रशिक्षण की अवधि भी दो वर्ष की होगी।

(iv) प्रशिक्षण प्रक्रिया—

(क) शिक्षा मित्रों का बी०टी०सी० प्रशिक्षण संबंधित जनपदों के जिला शिक्षा एवं प्रशिक्षण संस्थानों में सम्पादित किया जायेगा।

(ख) शिक्षा मित्रों को प्रशिक्षण फेरेवार वरिष्ठता के आधार पर प्रदान किया जायेगा। संस्था का निर्धारण जनपदों में कार्यरत शिक्षा मित्रों की संख्या एवं डाइट में उपलब्ध संसाधन के अनुसार किया जायेगा।

(ग) सैद्धान्तिक प्रशिक्षण की अवधि में किसी भी प्रकार का मानदेय नहीं दिया जायेगा। प्रयोगात्मक प्रशिक्षण की अवधि में रु० 6000 / प्रतिमाह मानदेय दिया जायेगा।

(घ) प्रत्येक डाइट में 100 (सौ) अभ्यर्थियों को ही प्रवेश दिया जायेगा।

\* (v) परीक्षा एवं मूल्यांकन—

निर्धारित अवधि दो वर्ष का प्रशिक्षण पूर्ण करने के पश्चात उत्तराखण्ड विद्यालयी शिक्षा परिषद रामनगर, नैनीताल द्वारा परीक्षा का आयोजन एवं मूल्यांकन किया जायेगा। परीक्षा में सफल शिक्षा मित्रों को अंक-पत्र एवं प्रमाण-पत्र जिला शिक्षा एवं प्रशिक्षण संस्थानों के माध्यम से उपलब्ध कराये जायेंगे।

4— शिक्षा मित्रों की बी०टी०सी० प्रशिक्षण की दो वर्ष की अवधि में 01 वर्ष का सैद्धान्तिक प्रशिक्षण और 01 वर्ष प्रयोगात्मक प्रशिक्षण होगा। अतः उपरोक्तानुसार आवश्यक कार्यवाही करते हुए विस्तृत योजना / प्रस्ताव शासन को शीघ्र उपलब्ध कराना सुनिश्चित करें।

5— यह आदेश वित्त विभाग के अ०शा०सं० 474 (NP) XXVII(3)08-09 दिनांक 01.03.2009 में प्राप्त सहमति से जारी किये जा रहे हैं।


भवदीय,

(डा० राकेश कुमार)  
सचिव।

संख्या व दिनांक तदैव।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. सचिव, मा0 मुख्यमंत्री, उत्तराखण्ड शासन।
2. निजी सचिव, मा0 विद्यालयी शिक्षा मंत्री उत्तराखण्ड शासन।
3. निजी सचिव, सचिव, विद्यालयी शिक्षा उत्तराखण्ड शासन।
4. राज्य परियोजना निदेशक, उत्तराखण्ड सभी के लिए शिक्षा परिषद, देहरादून।
5. अपर निदेशक, एस0सी0ई0आर0टी0 नरेन्द्रनगर।
6. सचिव, उत्तराखण्ड विद्यालयी शिक्षा परिषद रामनगर, नैनीताल।
7. समस्त जिला शिक्षा अधिकारी/अपर जिला शिक्षा अधिकारी (बेसिक), उत्तराखण्ड। (निदेशालय के माध्यम से)
8. समस्त प्राचार्य, जिला शिक्षा एवं प्रशिक्षण संस्थान, उत्तराखण्ड (निदेशालय के माध्यम से)
9. वित्त अनुभाग-3
10. एन0आई0सी0 सचिवालय परिसर देहरादून।
11. गार्ड फाईल।

आज्ञा से,  
  
 (आर0के0सुधांशु)  
 अपर सचिव।